

ሕጂስ ይአክል ኢልና ባዕልና፡ ብዛዕባ መሰልን፡ ክብርን፡ ህዝብናን፡ ልዕላውነት ሃገርናን፡ ንውሰን።

ክቡራትን፡ ክቡራንን ኤርትራውያን ተቐማጦ ከተማ ስያትልን ከባቢአን፡ ኣብዛ ግዜ፡ ኤርትራ ሃገርና፡ ብኣማእት ኣሸሓት፡ ዝቐጸር ሂወት ጀጋኑአን፡ ናይ ኣሸሓት ምልዮናት ዝዋግኡ ካሊእ ሃብትን ፡ ንዋትን፡ ከፊላ ዘምጽኡታ ነጻነት ሃገር፡ ብውልቀ መላኺ ኢሳያስ ኣፈዎርቂን ውሑዳት ዓሽኽሩን ብጥልመት ተመንዚዓ ኣብ መዘና ዘይብሉ ህዝባዊ ህልቂትን፡ መከራን፡ ውርደትን፡ ሃገራዊ ዕንወትን ፡ ድሕሪ ምጽንሓ፡ ሕጂ'ውን እንተኾነ፡ ኣብ ውሽጢ ሃገርን፡ ኣብ ስደትን፡ ከርተት ዝብል ዘሎ ህዝባ ኣዝዩ ከፊኡዎ እዩ ዘሎ፡፡

እቲ ብፍላጥ ይኹን። ብዘይ ፍላጥ ነጻ ገዲፍና ዘገበልናዮ ውልቀ- መላኺ ኢሳያስ ኣፈዎርቂ፡ እቲ ክፉእ ግብርታቱን፡ ጭቆንኡን ከይኣኣኸለና፡ ከይሓፈረ፡ “ከይተኣወጀ ዝሞተ ቅዋምኩም” ኢሉ ድሕሪ ምፍካሩ፡ ን28 ዓመታት ዝአክል ብዘይ ሓደ ሀገራዊ ቅዋም፡ ብግፍዒ ይገዝአና ኣሎ።

እዚ ጨካን ውልቀ ሰብዓዊ፡ ንበይኑ ምሉእ ሃገራዊ ሃብትናን፡ እቶት ባሕርታትናን፡ ክራይ-ወደባትናን ፡ ገቢቱ፡ ናብ ናይ ወልቀ ሕሳቡ ከእትዎ ጸኒሑ ኣዩ፡ ጌና'ውን ይቐጽሎ ኣሎ ። እዚ ኩሉ ሽግራትን፡ ኣብ ቦትኡ ከሎ፡ ብዛዕባቲ ፍታሕ ናይ ዶብ ሽግር፡ ብዶክቶር ኣቢዪ ኣሕመድ ተጀሚሩ ዘሎ ቅዱስ ናይ ሰላምን፡ ፍቕርን እማሜ፡ ኣዝዩ ዝምስገንን፡ ክድገፍ ዘሎዎን ናይ ሓባር ጠቕሚ ኣዩ። ካብ 10 ንላዕሊ ዝቐጽረን ዓድታት ኤርትራ ኣብ ትሕቲ ቁጽጽር ኢትዮጵያ ይርከባ ኣሎዎ ። ወተሃደራት ኢትዮጵያ ‘ውን ክሳብ 25 ኪሎሜተር ዝአክል ኣብ ውሽጢ መሬት ኤርትራ ኣትዮም እዮም ዘሎዉ ። ክቡር ዶክቶር ኣሕመድ ግን፡ ብዘይ ቅድመ ኩነት ክንወጽእ ኢና ኢሉ ብምእዋጅ ፡ ንውዑል ኣልጀርስ ስለ ዝተቐበሉ፡ ህዝቢ ኤርትራ ነዚ ቅዱስ ተበግሶዚ ተቐቢሉ ክመያየጠሉ ይግባእ።

እንተኾነ ግን ኣብዓቲ ምስ ኢትዮጵ እነካዶ ዝርርብን ፡ ምርድዳእን ፡ ነቲ ቅድሚ ሕጂ ኣብ ዘዩደሊ ናይ ዶብ ውግእ ዘእተወና፡ ውልቀ መላኺ፡ ኢሳያስ ኣፈዎርቂ ፡ ተጋድሎ ሐርነት ኤርትራ ፡ ናይ ባድመን፡ ካሊእ ምስ ኢትዮጵያ ዘሎ ዶባትና፡ ኣለልያ ኣብ ዝዓቀበትሉ ግዜ፡ ምስ ውድብ ወያኔ ትግራይ፡ ብምትሕብባር ፡ ብሓይሊ ብረት ጸሪጉ ብምውጽኡ፡ ንኢትዮጵያ ኣረኪቡዎ ዝጸንሑ ዶብና፡ ኣብዓዚ ግዜዚ፡ ኣሚንናዮ፡ ንኸውክለና፡ ክንፈቕደሉ፡ ብመሰልን፡ ክብርን ህዝቢ ኤርትራን፡ ልዕላውነት ሃገርናን ምጥላዕ ስለ ዝኾነ፡ ብጥርናፊ ክንሓስበሉ ይግብአና።

ግዝያዊ ሕቶ ህዝቢ ኤርትራ ናይ ዶብ ሕቶ ጥራሕ ዘይኮነስ፡ ሕቶ ናይ ሃገራዊ ቅዋም፡ ብዛዕባ መሰላትን ፡ ህልቂትን ህዝብና፡ ብዛዕባቶም በማእተ-ብኣሽሓት ዝቐጸሩ፡ ኣብ ፈቐዶ ቤት-ማእርትታት ዝርከቡ ኣህዝብና፡ ብዛዕባቲ መወዳእታ ዘይብሉ ብሃገራዊ ኣገልብሎት ዝፍለጥ ናይ መነጻሰያትና ባርነትን እዩ ። ኣብ መላእ ዓለም፡ ብፍላይ ከኣ፡ ኣብ ጎረቤትና፡ ሀገራዊ-ኣትዮጵያ ሰላምን፡ ተስፋን፡ ሞራልን፡ ዝህብን፡ ሓንጎል ወዲ ሰብ ዘሓድስን፡ ኣዎንታዊ ለውጢታት ንዕዘብ ኣሎና። እዚ ኩሉ ምዕባሌታትንዚ ከኣ ካብ ንጹር ራኢ ዝተበገሰ ዓላማን፡ ብዙሕ ናይ ህይወት መስዋእቲ ተኸፊሉሉ ዝመጽኤ ለውጢ ደኣምበር፡ ካብ ሰማይ ዱብ ዝበለ ፍሉይ ዕድል፡ ኣይኮነን።

ዓለም ትቕየርን፡ ትመሓየሽን ኣላ፡ ኤርትራውያን ግን፡ ንሓደ ጨካን፡ ውልቀ መላሺ፡ ሓርነተታዊን ፡ ደሞክራሲያዊን፡ መሰላትናን፡ እምነትናን፡ ባህልናን፡ ኣእምሮናን፡ ልብናን፡ ተቐጻጺሩ፡ ኣናረገጸ፡ ንዘለዓለም ፡ ክጭፍጭፈና ስለ ዝፈቐድናሉ፡ እንሆ ምስሓቕ ዓለም ኮይንና ተሪፍና ኣሎና ። ሕጂስ ይኣክል !!! ከም ኩሉ ህዝቢ ዓለም፡ ንሕናውን ክንልውጥ ይግበኣና። መድረኽን፡ ኩነታትን ዝጠልቦ “ኢሳያስ ኣፈዎርቂ ግዜኻ ኣብቂዕካ ኢኻ” ሃገርና ገደፈልና ” ዝብል ጭርሖና፡ ጨሪሕና፡ ንመጻኢ ዕድል ሃገርና ባዕልና ንወስን ።

ኢሰያስ፡ ኣፈዎርቂ፡ ንመላእ ሃብቲ ሃገርን፡ ረሃጽ ህዝባን ፡ ንውልቀ ጠቕሙ ምግባቱ ጥራሕ ዘይኮነስ፡ ነታ ሃገርውን፡ ኣብ ህዝባ ዘይፈልጦ፡ ውዑላትን፡ መሸጣታትንውን የእትዋ ስለ ዘሎ ፡ ቀልጢፍና ጠጠው ከነብሎ ይግበኣና። ብዛዕባዚ ጉዳይዚ ዝምልከት ብደለይቲ ፍትሒ ኤርትራውያን ዝካየድ መደብ፡ ንዕለት 4-7 ወርሒ ሓምሌ፡ 2018፡ ኣብ ከተማ ደንብር፡ ኮሎራዶ፡ ተዳልዩ ስለ ዘሎ፡ ነፍሲ-ወከፍና ኣብጎኡ ብኣካል ተረኺብና፡ ነጻ ርእይቶናን፡ ሓሳብናን፡ ደገፍናን፡ ተቓውሞናን፡ ንክነበርክት፡ ብትሕትና ነተሓሳስብን፡ ንዕድምን ፡ ኣሎና።

ሕቶን፡ ርእይቶን ምስ ዝህልወኩም ከኣ፡ ኣብ (206)353 9244 / 206 271 3656. ክትውከሱ ትኸእሉ ኢኹም።

ኤርትራውያ ንሓድነትን፡ ደሞክራሲን፡ ድሕነትን፡ ኣብ ኤርትራ፡ ናይ ሲያትል ጨንፈር።

የቐንየልና።